

MADRAS CHRISTIAN COLLEGE



The Rajagopala Rao Prize

AWARDED TO

K.P.Narayana Rao

of the Third Year College Class

1943

Principal

25822

దీ పా వ ి



Donated On Behalf Of
Late Sri H. P. Narayana Rao
By His Wife.



దీ పా వ ళి

బీ దు లి స త్య నా రా యణ శా త్రి

Δ

న వ్య సా హి త్య వ రి ష త్తు

Δ గుం టూ రు Δ

సర్వస్వామ్యములు
గ్రంథకర్తవి

ద్వితీయ ముద్రణము
౧౯౪౦

ఆంధ్ర గ్రంథాలయ ముద్రాకార
బెజవాడ

అంకితము

శ్రీ

నూతక్కి

రామశ్లేషయ్యచౌదరికి

నీ కనుగోనలం దొలుకు నిత్యవినిర్మలమందహాస -
భాకమనీయకాంతి కలికల్ పయి సోకినయంత దుఃఖతా
పాకులమైన నాయెద హిమాంబుసుశీతల మాను; తమ్మిలే
యాకులనీడ పై కొనిన యాతపత ప్తమరాశముంబలె

నాకును నీకు నెన్నిజననమ్ముల సౌహృదమో, పరస్పరా
లోకనమందె నాబ్రతుకులో నొకతీయని స్వప్న మేదియో
పై కొనినట్టు లయ్యె నెడఁబాయు కొలందిఁ బ్రవృద్ధినొందు న్నే
హాకృతి కాటునే యుపద లల్పము లొక్క కృతజ్ఞతల్ వినా

నా కవితావనీ వికసమ్మున కామనిపంట వైన ను
శ్లోకుండ వంచు, గావ్యకళ లోతులు ముట్టిన మేటిశిల్పి వం
చీ కృతి నీ కొనంగితి సుహృద్వర! కొంచెమొగొప్ప 'గౌతమీ
కోకిల'పాట నీయెడఁదకుం బులకింపులకాన్క లీయదే!

వి ష య సూ చి క

జయగీతి	...	౧
కాగడా	...	౫
కాంక్ష	...	౮
ప్రణయమూర్తి	...	౧౦
నిరీక్షణము	...	౧౨
యాత్ర	...	౧౫
ఒకక్షణము	...	౧౭
ప్రేమ	...	౨౦
నిష్కృతి	...	౨౧
పెంపుడు నెమలి	...	౨౫
కృతజ్ఞత	...	౨౭
ప్రతీకారము	...	౨౯
నిరసనము	...	౩౧
ఉత్కంఠ	...	౩౨
ఈనాటికి	...	౩౪
అవృత్తి	...	౩౭
అశాంతి	...	౩౯
ఏమగునో	...	౪౧
కలువ	...	౪౨
ప్రవాసి	...	౪౩
భగ్నపీఠ	...	౪౬
దీపావళినాడు	...	౪౮
ఎఱుడో	...	౫౨

గీతములు	...	౫౩
జ్వాల	...	౫౪
అహోనము	...	౫౫
పూర్ణము	...	౫౬
సమద్రతటాన	...	౬౦
ప్రభాతగీతి	...	౬౪
అసాధమేఘము	...	౬౬
శరధుత్సవము	...	౬౯
సుధాకరా !	...	౭౨
మరళి	...	౭౫
సంధ్యాస్వేషణము	...	౭౭
రాధ	...	౮౧
అశాగానము	...	౮౩
కన్నీటిపాటలు	...	౮౪
రథయాత్ర	...	౯౪
అంకితము	...	౯౬
పేదబ్రతుకు	...	౯౮
చళోరిక	...	౯౯
ప్రభూ !	...	౧౦౦
నీకోసమే	...	౧౦౧
పూవు	...	౧౦౨
అభిసారిక	...	౧౦౩
ముక్తావళి	...	౧౦౫
నేడు	...	౧౦౭
పూజాప్రసూనములు	...	౧౦౯

జయగీతి

కావిముసు గల్లాడ వేకువ
కాంత దివసాంగణము చేరెను
గాలిలో వనపాళిలో సుమ
గంధ మలమికినెన్

తరుణతరణిద్యుతుల రోదోం
తరము రంజిత మయ్యె ద్విజనం
తానగళకాహళుల ప్రాత
స్తవము మా స్తోత్రెన్

అదె త్రివర్ణధ్వజపటాంచల
ముదయపవనోచ్ఛలిత మయ్యెను
వదలె జయశంఖారవమ్ముల
నిదురమైకమ్ము

తృణము తృణమున శాంతి విరిసెను
 దిక్కు దిక్కుల కాంతి మెరసెను
 దేవశమ్ముల మొరసె జయఘం
 టావితానమ్ము

వీరశౌర్యము నతులతేజము
 పేదభక్తియు సాధుదీక్షయు
 వృద్ధపౌరుష మొక్క నూత్నా
 వేశమున వెలుగన్

కాలధూమోద్గతమహగ్ని
 జ్వాలికామాలికలొ రుంఝూ
 నిలవిఘ్నూర్ణిత నీలవారాం
 నిధితరంగములో

వెలు వడియె నానేతశీతా
 చలము నరనారీసమూహము
 నీ ప్రభాతోత్సవముహూర్తము
 నేడు జనయిత్రీ !

వేదధాత్రివి జ్ఞానదాత్రివి
 పేదపాలిటి యన్నపూర్ణపు
 వీరరాజ్ఞీ ! లేదు నీ కిక
 పారతంత్ర్యము

నిన్నె చూతుము నిన్నె కొలుతుము
 నీమహోన్నతి పాడుకొందుము
 నీ జయస్వాతంత్ర్యమంగళ
 నిలయ దేహళికన్

తరతరముల బంధనముల వి
 దల్చి నీ స్వేచ్ఛాశుభోదయ
 మంగళాశీః కుసుమసురభిళ
 మాళివినతులమె

కోటిగొంతుల పారతంత్ర్యో
 చ్ఛాటజయగీతముల పాడుచు
 నాపెదము నీ కేతనము నా
 నాదిగంతములన్

స్రాణధనమానముల పూజా
ప్రసవములుగా నీ మహోజ్వల
పాదపీఠిక నుంతు మమ్మా
భరతజనయిత్రీ!

జయము భారతభాగ్యధాత్రీ!
జయము వినమితపుత్రపుత్రీ!
జయము శాంతిజగత్సవిత్రీ!
జయము జనయిత్రీ!

జయము హిమగిరిమణికిరీటా!
జయము సింహశపాదపీఠా!
జయము విజయాంకితలలాటా!
జయము ప్రియజననీ!

కాగడా

వెలిగించు కాగడా వెలిగించవోయి!
ప్రళయరుద్రుని ఫాలభాగమ్మనందు
అతని నిశాతశూలాగ్రమ్మనందు
అతనినేత్రగోళాంతమ్మలందు
జ్వలియించు శిఖిశిఖాజాలమ్మతోడ
వేడిగా వాడిగా వెఱుపు గొల్పేదిగా
వెలిగించు కాగడా వెలిగించవోయి!

రేయి విప్పిన నీలిరెక్కలనీడ
అవనీనభోంతరం బార గ్రమ్మినది
పులుగుగొంతుక మూగవోయినవేళ
గూట నుంచిన దివ్యై కొండెక్కువేళ
విడిన పూవులు రాలి పడిపోవువేళ
ప్రాత దన్నది యెల్ల పైకి తోడుచును

నెమరు వేయుట పశుత్వముపాడి, గాని
 సప్తసామ్రాజ్యమూల్ స్థాపించుకొన్న
 పరరాజ్యముల పారుపత్తెమ్ము గొన్న
 పౌరుషమ్మున కది పరిపాటి గాదు
 ఎన్నెన్నికల్పమ్ము లేగిన గాని
 అరని మారని యా ధ్రువజ్యోతి
 వెలిగించు కాగడా వెలిగించవోయి!

అధికారదృష్టుల కర్థమతులకు
 భోగదాసిగ నున్న భూదేవికొరకు,
 చెక్కిన నెలరాల చెరసాని నడుము
 వధ్యశిలావై భవం బిచ్చగించి
 దేవులాడుచు నున్న దేవునికొరకు
 దారి తప్పిన బాటసారులకొరకు
 దారి గానని పేదవారలకొరకు
 వెలిగించు కాగడా వెలిగించవోయి!

తొడిమ వీడిన పూవు త్రోవ చూడదు తీవ
 ధూళి రాలిన పండుతో పోదు పాదపము

గాలి కలసిన పాటకై పక్షి వెత పడదు
 తరగ విరిగిన మహోదధి తీసిపోవదు
 పశ్చిమాశామేఘపటలాంచలముల
 ముదిప్రాద్దు రేపటియుదయమ్మకొరకు
 దాచుకొన్న ప్రతాపరోచిర్లవాల
 వెలిగించు కాగడా వెలిగించవోయి!

పూవు వీడినగాని పుట్టదు ఫలము
 ఫలము రాలక జనింపదు నవాంకురము
 దగ్గదినై కచితాభ స్తరాశి
 సుప్తి వీడెడి యుషస్సునకు పునాది
 ముదిశిశిర మ్మాకు చిదిమిన పట్లు
 పూలకారు చివుళ్ల పురిటిపొత్తిళ్లు
 గతముకై తల వేల, క్షతి కేల వగవు
 అరణి మథించి యజ్ఞాగ్ని రగుల్చి
 వెలిగించు కాగడా వెలిగించవోయి
 మంటికి మింటి కన్నింటికి మంటగా
 వెలిగించు కాగడా వెలిగించవోయి!

కాంక్ష

ఈ సుమజన్త మెట్లొ ఘటియిలైన నా కొకనాటిపాటిదై
వాసన లీను సోయగము వాయని తీయని పోడుముల్ తుణం
బో, సగమో, విచారపడఁబో నయినక విడివడ్డ నాయెదక
మోసులువారు నూతనమనోరథ మామనివేడిపొంగులక

పేదలర క్తమౌంసములఁ బెంపు వహించి దయాసుధారసా
స్వాదదరిద్రులైన ధనవంతుల పెద్దరికమ్ముకై మతో
న్తాదము పెంచు దేవునికి మారుగ నిల్చిన రాతిబొమ్మలం
దూదరవోవు పాడుబ్రతు కొక్క నిమేషము సైప నాయెదక

తేనెలకోసమై కొదమ తేలులదాటు లొనర్చు నృత్యగీ
తానునయమ్ము గాని, మలయానిలు కౌగిటఁ బుల్కురించు సౌ
ఖ్యానుభవమ్ము గాని, తరుణారుణరాగకదుష్టచుంబన
శ్రీనవకమ్ము గాని పరితృప్తి యొసంగవు నా కొకింతయున్

నాకుఁ దలంపు లేదు లలనాజనతాకబరీభరై కభూ
 షాకలనన్, సతీమృదుభుజాంతరతల్పకుచోపగూహబి
 బ్బోకమునన్, వధూసితకపోలగళచ్ఛవణావతంసహే
 వాకమునన్, విలాసినుల పాపట చెందిరకావిపూతలన్

కానుకనై ధరాధిపుల కాశ్యకడం బొరలాడి వాడిపో
 లేను, ధరాపరాగపటలీమలిన మ్మగు ద్వారతోరణా
 స్థానమునం దురిం బడఁగఁ జాలను, దోసిటిపేరి ఘోరకా
 రానరకమునం దునురు రాల్పగ లేను నిమేషరక్తికై

సీచపు దాస్యవృత్తి మన నేరని శూరత మాతృదేశసే
 వాచరణమునం దనువు లర్పణజేసిన వారి పార్థివ
 శ్రీ చెలువారు చోటఁ, దదన్యగుచులన్ వికసించి,వాసనల్
 వీచుచు, రాలిపోవగ వలెం దదుదాత్తసమాధిమృత్తికన్

ప్రణయమూర్తి

ప్రణయమోహననీలాంబరమ్మనందు
తెక్క లార్చి యాషాఢవారిదముమ్రోల
ధన్యవాదమ్మ లాడు చాతకవధూటి
నా కడనె నేర్చె జీవనానందగీతి

ప్రణయహృదయానురాగవిభ్రమము వోలె
నమలతర మైన కాచపాత్రాంతరమున
వెలుగు దీపిక వలగొను శలభ కాంత
నా కడనె నేర్చె నాత్మార్పణ మ్మొకింత

పలుకఁ దెలియఁగఁ దలఁపగా వలను గాక
ఆత్మను దహించు ప్రణయదుఃఖాగ్ని మండి
నీలమై వంగి వాపోవు నింగినెలఁత
నాకడనె నేర్చెఁ బ్రణయప్రణామనియతి

అని యానని ప్రణయపుష్పానవమ్ము
 ఆర్ద్రహృదయమ్ములో విరహగ్నిఁ గొలుప
 తొడిమ వీడిన పూవుకై పడుచు తేటి
 నా కడనె నేర్చె విరహగీతాకలనము

అరుణరాగోదయోన్తి లితాంబుజమ్ము
 చారుచంద్రకరస్థైరకై రవమ్ము
 పవనపరిరంభపులకిత ప్రసవచయము
 నాకడనె నేర్చె బ్రణయహేవాకకేళి

మావితోఁపులపైఁ దొలిమిబుట్టినీడ
 లారెడు, మధుప్రవాసప్రయాణవేశ
 వీడుకొలుపు పాడఁగ గొంతు విడని పికము
 నా కడనె నేర్చె బ్రణయమానప్రవృత్తి

ప్రణయతంత్రుల విశ్వవిపంచి నేను
 శైల హృదయమ్ములోని నిర్ఘ్నరము నేను
 వసుమతీగర్భతలసరస్వతిని నేను
 నా గళమ్మై వియోగసంయోగమురళి

నిరీక్షణము

అనిలతరంగమాలికలయందునఁ జల్వలఁ జల్లు తీయవా
 నన పసిగట్టి యంధతమనములు మూసిన యీ నిశీధమం
 దున ననుఁ జూడ నీవె దయతో నునురెక్కలఁ దాల్చి వత్తువం
 చు, నిటులు వాకిలీం దెరచి చూచుచునుంటిని వీధి సారెకున్

కురులను దువ్వి, పూ ల్కుడిచి, గొజ్జఁగిపూవుల లేమెరుంగుటం
 బరము ధరించి, గంధకలపముల మేన నలంది, కమ్మక
 స్తురితిలకమ్ము నెన్నుదుట సొంపుగ దిద్ది, సువర్ణభూషణో
 త్కరములఁ దాల్చి ద్వారసవిధమ్మున నిల్చితి వెచ్చనూర్చుచున్

విచ్చినయట్టి బండిగురివెందపువుల్ గొని తెచ్చి మాలికల్
 గ్రుచ్చితిఁ బూలకన్న నతికోమలమైన భవచ్ఛరీరమే
 నొచ్చునొయంచుఁజక్కఁగఁగనుంగొని కమ్మనితమ్మిపుప్పొడి
 దెచ్చియె పాన్పుపైఁ బరచితిన్ నకలమ్మును సిద్ధపెట్టితిన్

అలికిడి యేది యైన వినినంత గవాక్షము నుండి లేచి మే
 న్వులకలు దేరఁ, బాదముల నున్నడబా టిగురొత్త, మారుతో
 చ్చలితకదంబపల్లవము చాడ్చున నా యెద సంచలింప, న
 లైలకుల వీధి యెల్లఁ బరికింతుఁ జలింప నిశాంధకారముల్

నీ యనురాగగీతికల నీ పదసన్నిధిఁ గంత మెత్తి నేఁ
 దీయగ నీవు మెచ్చుకొను తీరునఁ బాడఁ బ్రదోషయామ మం
 దే యిటు మేళవించి శ్రుతిఁ దీర్చిన వల్లకి యర్థయామినీ
 వాయుతరంగసంహతి నపశ్రుతు లీను విభిన్నతానమై

కలువల తేనె లాని వలిగాడ్చు మదాననకీర్ణచూర్ణకం
 తలములతో సయాటము లొనర్పఁగ నాచెవి నూఁదు నేమొనీ
 పొలకువయంచు నూర్పు లెగఁబోయుదుఁబ్రాణములోనిప్రాణమై
 పొలిచిన వాని కేని దయపుట్టని దుర్విధి నాడిపోయుదున్

రేయి పదే పదే కనులరెప్పల స్వప్నపునీలి క్రొందెరల్
 నేయఁ దపించు నాయెదఁ జలించినమ్రోతలె నీపదస్వనం
 బో యని యూపి రాపి వినుచుంటిఁ జలత్తరుశాఖనీడ వా
 తాయనబింబితమ్మయి త్వదాగమనభ్రమఁ గొల్ప మాటికిన్

రా వనుకొందుఁగాని యనురాగము ద్వారముమూయ నీదు,దుః
ఖావహ మఱాను గాని భవదాదరపాత్రము లంచు వేషభూ
షావళు లూడ్చ లే, నిటు నిరాశ యొకింత యొకింత యాశగా
శ్రావణలక్షి న్ననై నిలువఁ జాలక యుంటిని వెలునీడలన్

చీకటి గ్రమ్ముకొన్న వనసీమను బూవులు రాలు చప్పుడుల్
జోక దొరంగి రాలృడు నెలుంగున జక్కవపెంటి గూయు నా
నాకరుణారవమ్ములు వినంబడ నా హృదయమ్ము దుర్నిమి
త్తాకుల మఱాను శంకఁ గొనినట్టి వనీమృగిగుండె పోలికన్

ప్రేమవిహీనమానసమురీతి విషాదపయోదధామముల్
బ్రేమిన యట్టి యీ భయదరాత్రి నిమేషపరాఙ్ముఖమ్ములౌ
ప్రేమవీలీనదృష్టుల వివిక్తపథమ్మును జూచుకొంచు నో
స్వామి యుఁకెంతసేపు గడపంగలనోయి! ముహూర్తకల్పముల్

యాత్ర

పైరగాలి తరంగాలపై నపూర్వ
పరిమళవిలాసములు వెల్లివిరియ సాగె
ఓసఖి ! చూడు మిరుగట్ల నొరసికొనుచు
పొంగుచున్న దానందప్రపూర మిపుడు

ముంగురులపై ని పూవులు ముడువ వలదు
వలదు తిలకమ్ము; కై నేత వలదు మేన
విడిన కబరీభరము ముడివేయ వలదు
కాల మిదిగాదు మన యలంకారములకు

తరతరమ్ముల ప్రేమస్వతంత్రు లరుగు
దారిఁ బోయెడు నూతనాధ్వగుల మనలఁ
బరిహసించెడు పాడుప్రపంచమునకె
పారవేయుము నీ యలంకారభరము

మూఢవిశ్వాసశృంఖలమ్ముల విదల్చి
వలపుకౌగిటిముడిఁ బట్టువడితిమేని
మన శరీరసుఖస్పర్శమునకు నేటి
యణువణువు గూడ నవజీవ మనుభవించు

కోరికల నెల్ల మరచి, నా కొరకు నీవు
నీ కొరకు నేను తొలివేఁగుచోక రాలు
పూలజతవోలె నీ సుధాపూరమందు
తేలిపోదము జన్మ జన్మాలయాత్ర

ఒక క్షణము

పండి వ్రాలిన పరిపైరు పైని బ్రాకి
వచ్చు చిరుగాలితరగలవరున వోలె
ఈ మహానందపులకితహృదయమందు
బరుగులిడుచుండె వింతభావమ్ము లెన్నొ

ఇంత యానందమున కేది హేతు వనుచు
వెనుదిరిగి చూచుకొంటి— కెంబెదపులందు
జటునగవు జీరుకాడ నీ చిగురుగేల
నాభుజమ్ము స్పృశించియున్నావు నీవు

ఎపుడు గుర్తించినదో నీ యదృష్టపూర్వ
భవ్యరూపమ్ము నీ కరస్పర్శమాత్ర
నపుడె పులకించి పులకించి యవశమైన
నా యెద గ్రహించె నీ వాత్మనాధుడ వని.

మఱపు దట్టిన కాలమ్ము మడతలందు
 పాడువడనట్టి బహుజన్మపరిచయమ్ము
 నా మలినబాష్పగుంఫితప్రేమసూత్ర
 కలితమై నీవదమ్ములఁ గాఁగిలించె

ప్రకృతిసాధపు దక్షిణద్వార మంతఁ
 దెరచుకొని వచ్చి మనల నిర్వ్వరనుగూడ
 మృదులపవమాన పరిమళోర్ధ్వకలతోడ
 బాధ లేకుండ బంధించివైచి రెవరొ

ఆ దృఢాశ్లేషమున భేద మంతరించి
 యొక హృదయ మొక్క ప్రాణమై యున్నయపుడు
 ప్రేయసీ యని ప్రాణప్రియా యటంచు
 పలుకరించుకొంటిమి బాష్పభాషణముల

అపుడు నిర్దేహమార్గశీర్షాభవీధి
 వృద్ధసంధ్యాతపస్విని పెదవి విరచె
 విశ్వవీణాగళము నీరవించిపోవఁ
 గ్రమ్ముకొనె మృత్యుకై శిక కాళిమంబు

మనము దినసంధ్యలము, కూడుకొనుచు నుండు
మొకక్షణమై ఛాయారోచిరుదయవీధి
అయిన నే మాయె, మన వియోగై క్యములనె
యొదవుఁ బ్రేమదేవతకు రేయుంబవళ్ళు

వేమ.

ప్రబలతాపవిదీర్ణమై బాష్పవారి
పదనువారిన యెదఁ బ్రేమ పాదుకొనును
కఱ్ఱునంజీల్చి బోదెనీ ర్గట్టకున్న
నా రెటుల నాటుకొనును కేదారమందు

Donated On Behalf Of
Late Sri K. J. Naray Rao
By His Wife.

నిష్కృతి

ఆ మహాకవి తదవశశై లాగ్రమందు
 ఆ యనంతపథమున ఆమనోజ్ఞ
 జలదవాటికఁ గేళిపొసన్న వగుచు
 నన్నుఁగని నీవు చిరునవ్వు నవ్వినావు

పశ్చిమాకాశనికషసువర్ణరేఖ
 లొక టొకటి చెరపుచుఁబోవుచుండఁ బొద్దు
 గగనదుర్గపుఁ దూర్పుబంగారుతలుపు
 తెరువఁబడియె రేరా జరుదెంచు నంచు

వసుమతీగర్భకారాకవాటములను
 దెరుచుకొన్న సరస్వతీర్షురులు వోలె
 మోహినీసాట్టహాసకోలాహలములు
 పండువెన్నెల లలమె బ్రహ్మాండమెల్ల

ఆ మధురకార్తిక చంద్రికామనోజ్ఞ
 శారదవివిక్తయామిసీనమయమందు
 ఇరువురముగూడ, బహుకాలపరిచితులము
 పోలె, దొలిదృష్టి నేక మె పోయినాము

వలచి విరిసిన పూవైన వాడిపోని
 నననవప్రేమపులకితానందపథము
 నందు, జీవనమంగళయాత్ర బయలు
 దేరితిమి తెలిమబ్బుపైఁ దార లట్లు

బంధములఁ ద్రెంచుకొని రెప్పపాటులోన
 యుగయుగముల ప్రేమవియోగభార
 మూర్ఛివై చుచు, శరదుదయోత్సవముల
 మైమరచినాము లోకము మాటె మగచి

నీ భుజాబంధనముఁ గరుణించి యెపుడు
 ననుఁ గరంచితి, వపుడె సిగ్గును భయమ్ము
 పొదవికొని యిట్టె నాగుండెఁ జెదరఁగొట్టి
 నీ పదాంతికమందు బంధించినైచె

లలితయశావన హృదయదళాల నెల్ల
మిగిలిపోకుండఁ దునిమి చిర్నగవుతోడ
నీ కఠినపాదముల ధూళి సోకకుండఁ
బరచితిని నీవు నడచిన బాటలందు

పులకితహృదంతరమున నుప్పొంగిపోవు
నిండుప్రాయంపుఁ దలఁపు లన్నిటిని గోసి
దండలుగ గుచ్చి నీమెడ నిండ వైచి
మోడునై నిల్చినాను నీమోల నేను

అన్యసుఖములకై యడియాస పడక
నీ కృపాదృష్టియే నాకు నిఖిల మనుచు
జీవితసుధాకలశము చేసేత నీకు
నేనె త్రావు మటంచు నందించినాను

నీ పవిత్రపదాబ్జనన్నిధిని నిలుచు
చనవు నొసఁగితి వంటియే చాలు ననుచు
నెంత యుప్పొంగిపోయితి, సంతకంతఁ
గూలితి నధోమహాంధపాతాళమందు

ప్రేమకై జీవితము లర్పించుకొనిన
 వారి దుఃఖమునే కడుపార మెక్కి
 వారి కన్నీటనే దప్పి నారుచుకొను
 కఠినవిధి కంటఁ బడియె నా గడియబ్రదుకు

అంతమే లేని యీ యగాధాంధకార
 ఘోరపాతాళకుహరాన దారి లేక
 దారుణార్తారవప్రతిధ్వనుల వినుచుఁ
 గొట్టుకొను చుంటి బలి యగు కురరి వోలే

దేనికై దుఃఖజీవి నైనానో నేను
 అదియె నిష్కృతిగా గాయ మయ్యె నెడఁద
 మానునా యిది, కంట నీరైన రాదు
 రాలిపడ దా పదాబ్జపరాగలవము

పెంపుడు నెమలి

మేదురవినీలమేఘాల మేలిముసుగు
వేసికొని వచ్చె శ్రావణమాసలక్ష్మి
ధారుణి ధరించె దొలకరి సారె యిడిన
యార్ద్రపురుగుపూవుల శాద్వలాంబరమ్ము

కడిమిపూల నెత్తావుల కనటు వార
వృష్టిముందటి తడిగాలి వీవసాగె
ఏల యింతటి చక్కదనాలవేళ
నెగురులాడ రెక్కలు రావు హృదయమునకు

నేఁ డిదేమొ మా పెంపుడునెమలికొదమ
గోడమదురున మెడరాచుకొనునె గాని
యురుము లురిమెడు మబ్బుల తెరువుకేసి
చూడఁబోవదు పురివిప్పి యాడఁబోదు

ఆడకున్నను మానె గొంతైన విప్పి
 కేకవేయ దాశల గిలిగింత లడర
 కోడైత్రాచుల నరగించుకొనఁగఁ జాలు
 ప్రకృతి కెటు గల్గెనో యెడబాటుబరువు

కన్ను తడియని మూకశోకమున ముంచి
 నన్ను వెత నొంచె నీ పెంచుకొన్నప్రేమ
 వానకారు నృత్యము చూడ వాంఛఁగొన్న
 నాయెదఁ బ్రవాసవేదనాచ్ఛాయ లలమె

కుండపోతగ వర్షము గురిసె నేని
 తేలిపోవును పో మింటి నీలిముసుగు
 కాని, యెదలోని విరహదుఃఖంపుబరువు
 తీరు పెట్టు నాకేని, మయూరి కేని

కృతజ్ఞత

భక్త రాసులనుండి పావనత మేలు
 కొలిపినట్టి భాగీరథీజలము వోలె
 జన్మజన్మాల హృదయక శ్మలము నుండి
 ప్రాణశక్తి రగుల్చె నీపైని ప్రేమ

నా నిరాలోకలోకములోన నిన్నె
 యుపసిగఁ దలంచుకొన్న ముహూర్తమందు
 అనుభవమె గాని వెలిసేయ నలవిగాని
 మధురవేదన నను నేనె మరచిపోదు

ఇంతనెత్తావి వాసించునేని యెడఁద
 నెన్నిస్మృతు లెన్నికోర్కె లెన్నెన్ని కలలు
 జగదజస్రసహస్ర వసంతలక్ష్మి
 యెదుర మూర్తీభవించె నాయెడఁదకొరకె

అలరునకుఁబోలే నాహృదయమ్మునకును
 జన్మమున కొక్కటే వికాసమ్ము సకియ !
 వలపు వెదఁజల్లి సుఖదుఃఖములకు వెలిగ
 ధాత్రిగర్భానఁ గాంచు నాత్మప్రశాంతి

వలచి నిను విసిగించినందులకు ఫలము
 ఆమరణ మేను ప్రేమగాయకుఁడ నగుదు
 నీవు మాత్రము పూలవెన్నెలలరేలఁ
 జైత్రనృత్యోత్సవమ్ముల సలుపుకొనుము

నా హృదయరక్తమే లలనావిలాస
 లాక్షగా, నీ పదాల కలంకరింతు
 నీ వసంతకల్యాణైకనృత్యమందు
 నన్ను మనసార గాన మ్మొనర్పనిమ్ము

ప్రతీకారము

నా హృదయతృప్తికై నీ హృదయనట్టి
కృత్రిమప్రేమగతుల లిఖించుకొనిన
యీవిషాదాంతకావ్యము నిపుడు చించి
కట్టెదను దీనిపుటలతో గాలిపటము

త్రెంచి దూముడివైచిన దీర్ఘహృదయ
దుర్లభాశామృణాలతంతువునఁ గట్టి
యీ నవాషాఢమాససంధ్యానిలోర్తు
లం దెగురవైచి దీనితో నాడుకొందు

అశ్రుపూరితమై, బరువైన హృదయ
పాత్రికను వంపలేక నావలెనె వగచు
మబ్బుకన్నెలతో మాసమలినగతులఁ
బరుగులిడు దీనిఁ గని తృప్తిపడుదు నేను

తంతు వీ గతి సాగుచున్నంతవరకు
 నీ వినీలాభ్రవీధి ని క్లైగురవై చి
 నిలుకడలులేని విషమంపు విలసనములఁ
 గొట్టుకొను దీనిఁ గని శాంతిఁ గొందు నేను

ఆశ తెగిపోయెనా, యీ యనంతసాగ
 రార్ద్రగర్భజ్వలదృఢబాగ్నితోడ
 భస్మమొనరింతు దీని నాభగ్నహృదయ
 శకలములఁ బేర్చుకొనిన కాషణ్యమందె

నిరసనము

విరిగి సమయుటే ఫల మని యెరిగికూడ
దరి నెనయఁ బొడుచును బోవు కెరటమట్లు
ఘోరమరణాంతక మ్మనుకొనియుఁ గూడ
వేగిపోవు నా బ్రదుకు నీ ప్రేమకొరకె

నన్నుఁ బ్రేమించువారి యానందమునకు
నేను విడువలే దొక్కయూర్పైనగాని
నన్ను నిరసించు నీ చిరునవ్వుకొరకె
బ్రతుకు వెలిగించి వలపునివాళి యిడిటి

రాతిబ్రదు కెంచుకొని యహోరాత్రములును
తెప్ప వాల్చుని తిమిరయాత్రికుఁడ నేను
పంట బరువున వ్రాలిన పైరువోలె
కోతకై చూచుచుంటి నీ కోర్కె దీర్ప

ఉత్కంఠ

అనుపమప్రణయాతిధేయమ్ముతోడ
పారదెరచితి హృదయకవాట మిపుడె
మొయిలు నీడల చీకట్లు ముసరుకొనిన
నీ గృహము నీవె కై నేయ నేగుదెమ్ము

తేనెతావుల బరు వోపలేని పూవు
ప్రాద్దుపాడుపునకై వేగిపోవు పగిది
బ్రదుకు బ్రదుకెల్ల తీయని వలపు నింపి
వేచియుంటి నీ రాక కీవేళ స్వామి!

వలపు లొలికెడు పూవులు వాడిపోయె
కనకపీఠిక హారతి కునుకుచుండె
తమ్మిరేకులనురటి పొంకమ్ము దొరగె
నొంటి నింక నెంతసే పిటు లోర్తు స్వామి!

ఏమి దోషము దలచి న న్నీవియోగ
 శోకమున ముంచి బాధింపఁ జూచె దీవు
 చెప్పరా దొకొ, యిటకు రా నొప్పవేని
 వెదకికొనివత్తు నేనె నీ పదముఁ జేర

కలసి త్రోద్రోపులాడెడు కారుమొయిలు
 రాయిడి మునింగి భీకర మాయె రేయి
 దివ్యతేజస్వి ! నీ పరుదేర కునికి
 ననదనై పడియుంటి శూన్యాలయమున

ఈనాటికి

కలఁత యెరుంగని లేతప్రాయపుఁ
దలిరుఁడెడఁదను తీగవారిస
చెలిమి జ్ఞప్తికి వచ్చి కన్నులు
చెమ్మగిలిపోవున్

వల పెరుంగని నాటి చేతలఁ
దలఁచుకొని నపు డెల్ల నేదో
మొలకనగ వీ యెడఁదఁ బూవులు
పూచి నటు లొను

దరిని బెరిగిన మ్రాకు లచ్చపు
సరసిఁ జాయలు దేరు పోలిక
చిఱుఁతప్రాయపు వలపునీడలు
చిత్తమునఁ బ్రాకున్

కదలికదలని యేటినురుగును
 బొదవు సందెనిగార మటు, తె
 య్యెదియొ సుందరరూపపరిచయ
 మెద గుబాళించున్

తెరగ విరిసిన మనకచీకటి
 మరుగునం దరళించు వెలుంగలు
 మరుపులో నొక పూపస్రాయపు
 మమత మినుకుమనున్

బ్రతుకుపై విసుగెత్తి నెమ్మది
 చితుకుమంటగ నుండ, స్వప్నము
 గతిని జ్ఞప్తికి వచ్చి యేదో
 కలఁచు హృదయమ్మున్

మరలునందెల, గాలితరగల
 విరియుమబ్బుల నీలినీడలఁ
 దిరుగు పులుఁగులజతలఁ గని మే
 స్తరచి నీట్టూర్తున్

మంట మబ్బులు దొంతరిల్లుట
కంటఁ బడినపు డెల్ల బ్రదుకుం
బంట యేదో కోలుపోయిన
వగిది నెద వేగున్

చిట్టివలపుల గూడుగట్టిన
చెట్టు వేరొక దారి కాఁగాఁ
బీటవలె నెద నేటి కడవులఁ
బట్టి తిరుగాడున్

అవ్యక్తి

ఆ ప్రశాంతనిశాజర రాంతమందు
కలతనిద్దరలో కలల్ గాంచుచున్న
గౌతమీనది నా మనోగతవిషాద
తమము సంతయు తనలోన దాచుకొనియె

ఆ నదీసైకతముల నా యడుగుజాడ
చెరపివేయగ వెనువెంట నరుగుదెంచు
గాలితరగల చల్లనికడుపులోన
కన్నమూసెను నా యూర్పుగాడ్పు లెల్ల

చెడ్డయో మంచియో మహాస్పృష్టియందు
జరుగు విషయమ్ములను తటస్థముగ నా య
సంతగగనమ్మునం దుండి యరయుచుండు
తారలె మదశ్శుకణముల నేరుకొనియె

నేనె మిగిలితి నీ గౌతమీనదీప
విశ్రగభమ్ములో మ్రోత వెట్టుచున్న
యుగయుగాంతర విశ్వమహోగ్రదుఃఖ
జీవగీతాల కావృత్తి చెప్పుకొనగ

అశాంతి

కనికరము లేని దుఃఖవేదనల సెగల
పొగల వెలిజమ్మ వలపుటూర్పులభరమ్ము
మోసికొని, నేనె నాలోన మూల్గుకొనుచు
గాలివోలె సమస్తావకాశములను
నెడఁజెఱపి లేక తిరుగాడి బడలినాను

దారుణపు జీవితంపు టెడారిలోన
తీరనిపిపాస నేదారిఁజెన్ను లేక
నేనె నా దుఃఖబాష్పశోణితలహరుల
నే విసుగువేసటలు లేక త్రావినాను

కడుపుఁ గాల్చెడు మండుటాఁకటను రేఁగి
కోర్కె లొండొంటిని గ్రసించుకొనెడు కొలఁది
నొడ లెరుంగక కాలమృత్యువును నేనె
• కొంచెముగఁ గొంచెముగఁ గబళించినాను

కాని, మ్రోడైన నాయెడలోని బరువు
 దీర, నాబ్రతు కూపిరి జేరుకొనఁగ,
 కనికరపుఁ జూపు చిఱునవ్వు తునుక యైనఁ
 గటికికఱ వయ్యెఁ బాడులోకాన నాకు

ఏ కడల మిన్నుమను చుక్కయేని లేని
 యీ నభము క్రుంగి కూలిపోయెడు విధానఁ
 గాఱుమబ్బులె కాదు, చీకటలె గాదు
 కమ్మకొననిమ్ము, కరడులు గట్టనిమ్ము

ఫలపుతీసి యెరుంగని వట్టిరాతి
 గుండెలోకమ్ము నిప్పులు గురియనిమ్ము,
 హృదయ మున్నంతవరకు నా ప్రేమకాంక్ష
 బ్రతికి యున్నంతవర కేడ్చి బ్రతుకుచుందు

ఏ వెలుగు నన్నుఁ దన దరి కీడ్చుకొనునొ
 ఏ తలఁపు దారి సూపునో

ఏమగునో

ఏ మగునో యిక నాబ్రతుకు
ఎటు చూచిన దరియే కనరాదు ||ప||

ప్రేమరత్న మీ పేద కొదవునని
యీ మహాబ్ధి లో తెరుగక వెడలితి
ఏమగునో యిక నాబ్రతుకు

సాంద్రజలదముల ఝుంఝానిలముల
సాగుచున్న దీ సాగరయానము
దారి చూపు నా తారయె మెరయదొ
చేర లేనొ సుఖజీవనతీరము
ఏమగునో యిక నాబ్రతుకు

కలువ

చీకటుల పాలేన యీ కలువబ్రతు కింక
సోకదా నీ సుధాశ్రీకరమ్ముల చలువ ||చీ||
రేకు రేకుల విరిసి నాకె బరువగు నెడద
వాక లగ్న తేనియల వలపు గాలికి బోవ
చీకటులపాలేన యీ కలువబ్రతు కింక

కొన మొదలు గనరాని మనకచీకటిరేయి
ముసరి మూగిన కారుమొయిలు కోనల దాటి
మెఱుగుకన్నులఁ గురియు చిరునగవువెన్నెలఁ
మరగు నాయెద జల్లబరుప రానే రావా!
చీకటుల పాలేన యీ కలువబ్రతు కింక
సోకదా నీ సుధాశ్రీకరమ్ముల చలువ

ప్రవాసి

నా మెడలోన వై చుకొనినా నొక దుశ్శకునంపువేళ మా
ప్రేమకు సూచకం బని నవీనమృణాళసరమ్ము, కాని యా
దామమనోజ్ఞతల్ హృదిని దాకియుఁ దాకకమున్న తున్నకలై
పో ముడి త్రొంచి దుర్విధి తమోమయవీధుల వైచెఁ గ్రూరతన్

నాటి విశాలనీలగగనమ్మును, నాటి యనంతతారకా
కోటులు, నాటి లేమొయిలుగుంపులు, నాటి నిశాంధకారముల్
నాటి నిశీధమందపవనమ్ములు నావలె నేడు కష్టపుం
బాటునఁ జిక్కి దుఃఖపడుభంగి విరక్తములై కనంబడున్

ఈ పడుచుండనంపుటెద యెచ్చటికో పరువెత్తు, నెంతగా
నాపుకొనం దలంచిన రహస్యస్మృతు లేవో వియోగదుఃఖవీ
ధీవతితమ్ములై, హతవిధిక్షుభిత ప్రథమానురాగరే
ఖాపరిభూతయశోవనసుఖస్పృహలన్ గదలించు మాటికిన్

పావనగౌతమీపులినభాగములం దిరుగాడుచున్ బిషా
సావిలవకాచు నాదుహృదయమ్ము తపించి తపించి వెట్టియై
పోవు, నెవో రనఁగోవిరహభుగ్నదురంతవిషాదమర్తరా
రావము లీ స్రవంతికతరంగములన్ వినవచ్చుచున్నటుల్

ప్రేమకఠోరతల్ చిదిమి పెట్టిన దుర్దివసావసానవే
ళామస్త్రణాంధకారపటలమ్ముల చాటున దాగి యెవ్వరో
కోమలతారకాద్యుతినిగూఢరవమ్ముల రమ్మటంచు సన్
వేమరుఁ బిల్చుచున్న సరణిన్ మదిఁ దోఁచుఁ బ్రతిక్షణమ్మునన్

వెచ్చని సాయెడందఁ జెయివెట్టి కలంచిన యట్లు, సూదులన్
గ్రుచ్చినయట్లు, కత్తిమొనఁ గోసిన యట్టులు, చూర్ణ చూర్ణవకా
మచ్చున రాల మోదినటు, మండెడు నిప్పునఁ గాల్చి నట్లు, క
మ్రొచ్చున లాగి నట్లనునిమేష మెవో స్మృతు లేచి యేచెడున్

ఏయెడ నేమియే మనుభవించితిన్ యవియెల్ల నాత్మలోఁ
గోయని కోత లాచు బ్రదుకున్ సుడిఁ ద్రిప్పి కలంప, వ్యర్థమై
పోయిన యాశలెల్లఁ దలపోయుచు సాహృదజీవరాగముల్
మాయని ప్రేమచిహ్నాల కమరైచద బాష్పసుమార్చనావిధుల్

నాకుఁ బ్రశాంతిలేదు, కఠిన మృగు శూన్యము నందుఁ గ్రుంగి చీ
కాకయి పోయె నాబ్రదుకు, కన్నులు విప్పిన మూసికొన్న బా
ధాకలుషము లాశ లెడదన్ విదళించును నిస్సహాయతా
వ్యాకుల శోకగీతులె యహర్నిశమున్ వినవచ్చు రోదసిన్

నేను నిశీధి నొంటి శయనించి గభీరత మోర్చినంకులో
రీనికరములుం బులకరింపఁగ నా తుదిలేని సైపఁగా
రాని ప్రవాసజీవనభరము స్థరించుచు రక్త బాష్పముల్
సోనలువార నేడ్చెద నులూకవిలోకనముల్ చెమర్పఁగన్

నాయెద కీ ప్రపంచ మనినన్ మృగతృష్ణల యింద్రజాలమై
పోయె, గలంతనిద్రఁ గనుమూసితి నేని మనోహరాకృతి
చ్ఛాయ యెదో కనంబడుచు స్వప్నములం, బవలెల్ల దుఃఖముం
బాయనియట్టి నా హృదయమర్తములన్ మెలివైచి త్రుంపెడున్

నా కిపు డెల్ల వేళల వినంబడుచుండె నకాలమృత్యుగ .
రాకలితాట్టహాసముల సందడు లందునఁ బ్రేమవిహ్వలా
శాకరుణములౌ గుసగుసల్, మఱి చైత్రశుభ ప్రభాతవం
శీకలగాన మీ శిశిరజీవన మం దిక లేనె లేదొకో!

భగ్నవీణ

ఆ నభోమాసబహుళవర్షానిలములఁ
బులకరించిన నీ క్రూరవిలసనమ్ము
లీ యెడఁద రాచి అంపానఁ గోయ నెంత
విరుగఁబడి నవ్వి న న్నేడిపించి తీవు

ఆ విమలగౌతమీస్రవంతీవివిక్త
పులినముల నా సొదల వెళ్ళఁబోసికొనఁగ
నీ పదముల నొడల మోపి నప్పు
డెంతగా నవ్వి నన్నలయించి తీవు

నా యవస్థ యెఱింగి యే నాఁడు నీవు
నవ్వితివా, మూలఁబడియే నా నాఁడె ధూళి
గవిసి, తంతులు తెగి, మెట్లు గదలిపోయి
మోవఁగా రాని యౌవనాశావిపంచి

కార్తికజ్యోత్స్నలందు నేకాకి నగుచుఁ
బ్రాణసంత్రాణ మీ భగ్నపీణఁ దాల్చి
పాడుకొందు మానప్రేమబాష్పగీతి
నీ తనువికాస మాత్ర జీర్ణించువరకు

దీపావళినాడు

నిశీధిని

జగతి యీ నాటి యీ మహోత్సవమునందూ
మునిగి యానందమునఁ బొంగిపోవుచుండ
ఇటు రగులుగొల్పి రైవరు నీ హృదయమందు
నణఁచుకొనియున్న ఘోరదుఃఖానలమ్ము

నేను

కాఱుకొన్న యమాసచీకటుల నడుమ
నే నొకండనె యీ శూన్యనిలయమందు
అదురువడిపోయి, మరణవాద్యమ్ము లట్లు
గుండియలు కొట్టుకొన నేడ్చుకొనుచు నుంటి

ఇంతగ దహించుకొనిపోవు నీ యెడంద
బొప్పములు జారిపడి చల్లఁబడునొ యనుచు
మూసికొనిపోయె నా నేత్రములు తమంత
రాత్రియే యింక బహిరంతరముల నాకు

౪౮

లోన జ్వలియించుచున్న మహానలమున
 కొక స్ఫులింగమె కాద యీ యుత్సవాగ్ని
 శైశవ మ్మాది ప్రేమ శ్మశాన మైన
 జీవి కొకనాటి కేటి దీపావళి యింక!
 విస్తృతోదంతములు శూన్యవీధులందు
 నావలెనె మానముగ వెల్లిపోవుచున్న
 యో నిశీధిని! నీ విసిలోదరమున
 దొరకె నీ దురదృష్టవంతునకుఁ జోటు

చిమ్మట

బాణసంచుల ఫెళ ఫెళార్భటులు విరిసి
 దశదిశాంతరములఁ బ్రతిధ్వనుల నీన
 పేదవడియున్న మానజీవితపు టాశ
 లిపుడు మ్రోగించుకొను చుంటి వేల నీవు

నేను

నన్ను నిరసించు వారి యానందమందు
 నాకు భాగము వల దొక్కనాటి కైన
 చీకటులఁ జీల్చుకొని వచ్చు మీ కరాశ
 గానరవములనే నా సుఖము గలదు

౪౯

దినములు వరస్పరప్రతిధ్వనులు గాగ
నిరువదై దేండ్ల నాబ్రదు కిట్టె గడచె
ఈ రహోదుఃఖవీధులం దే నెరుంగ
సఖుల యడుగుల జాడ లీ సరికి గూడ

ఎడతెరిపిలేని కన్నీటిజడులఁ దడిసి
పంకిలమైన జీవనప్రాంగణమున
శాంతిదేవతాచరణ లాక్షారసారు
ణాంకలవలేశముల వెతుకాడుకొందు

గొంతువిప్పక లోలోనఁ గుమిలి కుమిలి
యెంత యేడ్చినఁ బగిలిపో దీ యెడంద
ఆఁకొనిన యాశ లెప్పటి కప్పు డెవియొ
కలయఁ ద్రిప్పును స్వప్నసాగరతటాల

మృత్యుగర్జాప్రవాహ గంభీరమైన
విధి నిదురవోవు ప్రేమజీవితములోన
సంఘటిలిన ప్రవాసదుస్స్వప్నవ్యథల
మడతలను సర్దుకొనుచుందు మాయకుండ

తెగిపడినపూలదండ లెత్తుగ నమర్చి
యంధ కారము సందిట నదుముగొనుచు
నెవరిగొరకో పదేపదే యెదురుసూచు
నాయెద కొనర్తు కృత్రిమానందభిక్ష

మ్రొక్కినకొలందిఁ గాలితోఁ ద్రొక్కివేయు
నీ కఠినలోక మెల్ల బహిష్కృతమ్ము
రండు, చిప్పటలార ! ఈ రాత్రివేళ
నావలెనె పాడుకొను మీరె నాకు సఖులు

ఎపుడో!

కష్టభూయిష్టదుఃఖాంతకథలతోడ
విసివిపోతిని పుటలు ద్రిప్పిన కొలంది;
కునుకుదీప మారదు; పొడికనుల నిదుర
రాదు; బరువైన యెద మనోరథము పోదు;
పేదమృగముల నెత్తురు పీల్చిపీల్చి
బలిసిపోయిన శ్వాపదముల విధాన
వెఱుగొలుపుఁ గాని, ఘట్టముల్ వేగ చనవు;
మనుజుపశువుల దౌర్జన్యమునకు లోఁగి
యినుపతలుపుల చెరఁబడ్డ యనపరాధి
కీర మట్టులు స్వేచ్ఛావిహారమునకు
తెక్కలార్చుఁ బ్రాణము సుఖస్పృహలకలఁ
దేవతావిగ్రహము లేని తేరువోలె
నీరసనిరుత్సవనిరలంకారమైన
యీ వ్యధా క్లిప్తజీవితకావ్యమునకు
నంతిమాశ్వాసశాంతినమాప్తి యెపుడో!

గీతములు

గాఢదుఃఖాగ్ని కీలలు గాల్చుకొలది
కదుప నొక వేడినిట్టూర్పుగాడ్పు నైన
ఎడతెగని యాపదల మున్న లిడిన కొలది
కనులరా నీయ నొక బాష్పకణమునైన

ఆశ లన్నియు భగ్నంబు లగు కొలది ,
సలుప నొక రోదనపు సడిసన్న నైన
జీవనము స్వప్నశూన్యమై పోవుకొలది
జాడ లిడబోవ నొక మబ్బునీడకైన

ప్రేమదాహాన నెడద తపించుకొలది
అమృత మొలికింతు స్థితనయనాంచలముల
నన్నుగని యీ ప్రపంచము నవ్వుకొలది
తనియజేతు గొంతెత్తి గీతములు పాడి

జ్ఞాన

ఊరు పూర్వనఁ దూగాడు నూర్పు లరసి
తరఁగతరఁగ వినం బడు తొనము విని
నురుగునురుగున చుక్కలమెరుగు గాంచి
యాట యని, పాట యని, హాస మని తలంచుఁ
గాని, యీ మహాసాగరాగాధహృదయ
బాడబానలజ్ఞాన యెవ్వరికిఁ దెలియు?

ఆహ్వానము

నిత్యహింసాచిరంసావినిద్రుడ్రు
భవనవాటికాద్వారకవాటములను
దెరచుకొని, యో యమృతశాంతి! దివ్యశాంతి!
నీ సుఖస్వప్నలోకశోభాసమీర
చాలితవిశాలపక్షాంచలాలు సోకి
తూలిపడిపోవు బాధాతివేలహృదయ
వేదనాజాలములఁ ద్రోసివేసికొనుచు
అస్తగిరివాసినీ! జీవితావసాన
శైశిరతమోభిసారికా! స్వప్నరాజ్ఞి!
ప్రేయసీ! యొకమారు విచ్చేయు మిటకు

లోకలోకాల శాంతి వెల్లువలువారు
నెఱుజీరలవల్లను లెత్తి నవ్వి
చారుహేమంతసంధ్యాతుషారసార

శీతలకృపామృతాసారసేచనముల
 దప్తహృదయమ్మనకుఁ జల్లదన మొసంగ
 ప్రేయసీ! ప్రేయసీ! దయచేయు మిపుడు
 నకలలోకాధినాథపూజాసనాధ
 కనకవీతికోజ్వలదలంకారమైన
 నీ జలుగుపైటచెరఁగు లేనీడలందె
 జీవలోకనిరంతరాశావికాస
 వాసనోఛ్ఛ్వాసములఁ బ్రోవు చేసికొనెడు
 కోమలాశ్రమాక్తికమాలికామనోజ్ఞ
 మైన నీ హృదయాన న న్నదుముకొనఁగ
 ధిక్క్రీతప్రేమచరమాతిథీ! మహాబ్ధి
 పారదూరప్రవాసినీ! ప్రాణశాంతి
 గాయనీ! ప్రేయసీ! దయసేయు మిటకు

మరణదేవతవో, సుధామధురవిధుర
 జీవశాంతివో, ప్రేమైకజీవకళవో
 విలయసౌందర్యధాత్రివో, విశ్వగాన
 మోహినివో, యిహదుఃఖతమోనియతివో

ఎవతె వైన సరే; క్షణమేనిగాని
 కష్టనిష్ఠురశోకలోకమ్మనందు
 వలపు తొలగిన యీ పాడుబ్రదుకుబరువు
 నీడ్వలే కేడ్వలే కిట్టు లేడ్చు నన్ను
 త్వద్భుజాశ్లేషమృదులబంధమునఁజేర్చి
 కాలజలధితరంగాల జోలఁ బాడి
 మాతృవక్షమ్మువోలె ప్రేమప్రసన్న
 మైన యద్వంద్వకాంతి నీమాంతరమున
 శాశ్వతసుఖప్తి ముంచి ప్రశాంతుఁజేయ
 ప్రేయసీ! ప్రేయసీ! దయసేయు మిపుడే.

పూరిమ

ఆ యుదయాద్రి నుండి యరుణారుణమా ముఖ మెత్తి గాఢల
జ్ఞాయుత యా నవోధవలె సందడి సేయక తొంగి తొంగి లో
లాయతదృక్కులక దశదిశాంతరముల్ పరికించి జీర్ణమై
పోయిన నా కుటీరపథముగ్ గుఱుతింతువు చాటుచాటుగ

ఈ వలిగాడ్చు లెంత వడకించుచునున్నను, నీ ప్రవాళరే
ఖావిలసన్నుఖమ్ము దడిగట్టెడు సిగ్గున సంచలించినన్
మోవగరాని ప్రేమను విముక్తగవాక్షపథమ్మునుండి నా
క్రేవకు వత్తు వెట్లొ పులకింపగ నా తృణకీర్ణశయ్యయున్

పొంగులుదేరు తీయవలపుల్ హృదయమ్మును ముట్టడింపగా
వంగి సుషుప్తిచే ముడుపువారిన నా కనుబొమ్మలక సుధా
లింగితచుంబనమ్ములఁ జలింపగఁ జేసి సుఖోదయవ్యధా
భంగములం గలంతువు భవస్మృదులోచ్చసితానిలాహతిన్

ఆ నునుమబ్బుకొఁగిభుల కందని నీ లవలీమనోజ్ఞ మౌ
 మేని సుధాద్యు తున్నిదుర మేల్కొలుప న్నవమాఘమాససం
 ధ్యానిల మట్లు నా తనులతం బులకింపులతో స్పృశింప, బా
 ధానిశితంబు నా పువుటెదం గదియింతువు నీ యెడందపై

ఈ తృణశయ్యయందె నిదురించెద మిర్వరముం బరస్పరా
 ద్వైతగతాత్మవృత్తిని భవద్భుజవల్లుల నన్ను బంధితం
 జేతువు నీవు, నే నపుడు నీ యమృతాసవ మెల్లఁ ద్రావుచున్
 రాతిరి నొక్కస్వప్నమధురక్షణ మట్టుల వెళ్ళఁబుచ్చుదున్

సముద్రతటాన

ఓ విరహవేషానుభావమధురాకృతీ
యావనోన్మిషితలజ్జావకుంతనవతీ
జాలిదొలుకాడు, నీ
వాలు తెలిచూపులను
నాలో వియోగక
ల్లోలమ్ము రేపుచును
ఈ సముద్రతటాన ఏ సఖుని కోసమై
గాసి జెందుచునుంటి వోసఖి! ప్రియసఖి!

తూర్పువాకిటిగూట తొలిదివ్వె వెలిగించి
తొగరుపావడనంజ తొలగిపోయెడువేళ

ఒంటిగా వేడిని

ట్టూర్పు లెగబోయుచును

జంటదొరగిన పడుచు

చక్కవాకివిధాన

ఈసముద్రతటాన ఏనఖునికోసమై

గాసి జెందుచునుంటి వో సఖి! ప్రియసఖి!

అలలపై నెఱనంజ యపరంజి మెఱుగులకు

నీ చరణపల్లవోన్నిద్రలాక్షారక్తి

అనురాగ శృంగార

మై వింత సుడు లీన

అల వరుణశుద్ధాంత

మవనికే తెంచినటులు

ఈ సముద్రతటాన ఏనఖునికోసమై

గాసి జెందుచునుంటి వో సఖి! ప్రియసఖి!

పసిడినరిగంచుమేల్కుసుగుతో నీటిదరి
 యిసుకపై నడచు చెడనెడ నడుగు తడబడగ
 ఏనాటి యనుభవమొ
 ఏకతినహృదయమో
 యెంచి, యున్నతవక్ష
 మెగయ నెగయూర్చుచును
 ఈనముద్రతటాన ఏసఖుని కోసమై
 గాసి జెందుచునుంటి వో సఖీ! ప్రియసఖీ!

పాల్గిపోయిన నీ కపోలాలపై వ్రాలి
 నీలాలకలు రహస్యా లెవో చెవి నూద
 రాలిపోయిన పూల
 తేలిపోయిన కలల
 కోలాహల మ్మెడద
 మూలమూలల మ్రోగి
 ఈ నముద్రతటాన నే సఖునికోసమై
 గాసి జెందుచునుంటి వో సఖీ! ప్రియసఖీ!

నీ యెడద నుప్పొంగు నిర్మలప్రేమవా
 ర్నిధి కీ సముద్ర మొక నీటిబాట్టె యానా
 వినరాని ఘోషతో
 విరిగిపడు తరగ లే
 విరహగీతము లాల
 పించి వేధించునో
 ఈ సముద్రతటాన ఏసఖుని కోసమై
 గాసిజెందుచునుంటి వోసఖి! ప్రియసఖి!

ప్రభాత గీతి

విరహబాష్పతుషారమ్ముఁ గురిసి కురిసి
కనుమొగిడ్చెను హేమంతకాలరాత్రి
జీవచైత్రప్రభాతవంశీరవమ్ము
మ్రోగుచుండె రోదసి మూలమూలలందు
సప్తరథ్యప్రయాణహేషారవమ్ము
సాగెఁ దూరుపు పై డిమోసాలమ్రోల
నరులు పేక్షించు తృణదళాంతరహిమాశ్రు
కణముపై లోకబాంధవు కరము సోకె
ఓ విషాదప్రపంచయాత్రావిరాగి !
ఓ నిరాశాపద్ధైకపురాణపాంథ !
ఓ ప్రవాసదుఃఖాశ్రుపయోదమూర్తి !

రేయి కాటుకకనుల జూచిన విషాద
 బాష్పవారి నొకేసారి పారబోసి
 యీ మధుప్రాతరాహ్వనసామగాన
 మంచుమోను జీవనపాత్ర నించుకొమ్ము;
 పూవుపూవునఁ దావి గుబుక్కొనంగఁ
 బూలవన మెల్ల నిలువునఁ బులకరించె
 కొదమ తెమ్మెరపిల్ల నగ్రోవితోడఁ
 బులుగు గొంతుక పాటరెక్కల విడల్చె
 అణువణువుగూడ శుభగీతు లాలపించు
 నందనోత్సవమందిరాళింద నీమ
 నీ రవగళమ్ముతో నీవు నిలువరాదు
 భూతకాల దినాంతానుభూతితోడ
 భావియుగముల కల్యాణపథముఁబట్టి
 వెలుగునీడల జీవన వేణువూది
 పాడుకొనుమ యీనాటి ప్రభాతగీతి

౬౫

ఆషాఢమేఘము

ఏ విరహార్తుడేని హృదయేశ్వరి సన్నిధి కేగజాలు వా
ర్తావహు గోరి, యే గిరి నితంబతటమ్మున నేని చిక్కి, వా
పోవుచునుండేనేమొ యని, పొంచి దెసల్ పరికించి చూచుచు
న్నావె ప్రవాసదుఃఖితమనఃప్రవణోత్సవమా, పయోదమా !

ఈ యచలేంద్రు డౌదల ధరించిన మేలిహూరంగు నీలిపా
గా యటు, వేగుబోక చిరుగాలికి నట్టిటులూగు నిస్సనన్
నాయెద కాళిదాసకవినాటి యొకానొక యక్షు వేదనా
ఖ్యాయిక జ్ఞప్తి వారి కరుణార్ద్రమగున్ స్వగతానుభూతిగన్ .

లే దలనాటి యుజ్జయిని, లే దలకానగరీప్రయాణన
మ్మోదము, లేడు ప్రేమభరముగ్ధుడు నాటి గిరిప్రవాసి, భా
నూదయచిత్రితేంద్రధనురుజ్జ్వలమూర్తివి నీవె నాటి మ
ర్యాద ప్రవాసిబాంధవుడవై కనుపించెదవోయి నేటికిన్

శరుణీమూరులు, ప్రేమజీవనదరిద్రాణుల్, సభోమాసకా
తరులౌ దీనుల దుఃఖబాష్పకణముక్తాపాలి వారాక్షురో
త్కరముంబోలె వహించి, యంబరపథాంతర్నిత్యయాత్రాధురం
ధరతా మానవు నేటికి ప్రణయదౌత్యం బీవు మేఘోత్తమా!

తొలకరి పాటపాట జడితుంపరలక పయిపై గ్రసింపగా
దలచి, బలాకలుక కలరుతెమ్ముల నా వలె నీకు స్వాగతో
క్తులు పచరించుచున్న వవిగో! తడిమక్కిపాలాల తావులం
గలసిన పైరగాలితరగల్ చలచల్లగ నేదదేర్పగల్

కాటుకలేని సోగతెలిగన్నుల ముత్తైము లట్లు జారు క
న్నీటికణాలజాలు కుచనిర్గుణహారత బూనగా, ఎడం
బాటువగల్ నినుం గనెడు భామల పాటనలేని పాపటక
నీటుగ తీర్చి దిద్దెదవు నీ తొలిసీటిమెరుంగుముత్తైముల్

నీ యతసీ ప్రసూనరమణీయనవాక్మతి పండు వట్లు క
న్నోయికి కానరా, అగరుధూపసుగంధిలవకా ప్రియావిసీ
లాయత కేశపాశము హృదంతితమై వలపుంగలల్ కనం
బోయెడువారె యిప్పటిఘనుల్ నవనాగరకత్వకింకరుల్

మాసిన వాసనామధురిమమ్ముల భౌతికశుష్కజీవన
గ్రానపుమేరలన్ గడచిరాని తలంపుల బ్రోవు ప్రేమస
న్యాసుల నీరసంపుహృదయంబుల కేమిటి కిప్పు డీ సభో
మాననిరీక్షులున్, విరహమాధురులున్, దయితాప్రవృత్తులున్

శరదుత్సవము

నా హృదయ మిప్పు డరమూతనగవులందె
క నెను శాంతిదేవత కడగంటిచూపు
బ్రతికినన్నాళ్ళ కీ ముహూర్తమున విరిసెఁ
దొలివలపు దొల్కు జీవమాధుర్యరుచులు

మిగులఁ గంపించు నా పేదమేని నిపుడు
సుమమృదులహస్త మేదియో నిమరుచుండె
కన్నతల్లి దీవనతోడి కౌగిలింత
జారు తీయని కన్నీటిచలువ లొలయ

విరిసెఁగాఁబోలు ! జగదధీశ్వరుశిఖావ
తంసకుసుమమ్ము, దిద్దిగంతమ్ములందు
సౌరభోచ్ఛాచ్ఛాసముల వెదఁజల్లుచున్న
దానుకూల్యముతో శారదానిలమ్ము

ఇంత లేమబ్బుచిటుతున్నయేని లేదు
 విప్పిరేమొ నిశారాజ్ఞి వెల్లగొడుగు;
 ఏమి శ్రవణోత్సవ మ్మిపు డీ విశాల
 గగనమున కోటివిజయశంఖములు మ్రోగు

చంద్రికావననాంచలోచ్చాలనములఁ
 జిరవిరహవాసనల నెగజిమ్ముకొనుచుఁ
 దాండవించెడు నమృతసౌందర్యలక్ష్మి;
 యుర్వి కీ నాఁడె తొలిశరదుత్సవమ్ము

నరకల్లోకపుఁ జీఁగటితెరలవంటి
 వెన్ని నిశ లేగె నొకస్వప్నమేని లేక
 ఇంతసౌందర్య మింతప్రశాంతిసౌఖ్య
 మింతమాధుర్య మెట దాగె నింతవరకు?

ఎంతస్వేచ్ఛయొ! నేఁ డీ యనంతసృష్టి
 గాన మొనరించుఁ బ్రతిజీవకణముగూడ
 శైలగర్భాంతరాళ నిర్మలమువోలె
 నెదియొ కళపెళలాడుఁ బై కెగయ నెడఁద

బాష్పకుంతితకంతానఁ బాడలేక
 నా యెడఁద నింపుకొందు సౌందర్యరసము
 నిలుపుకోలేన, నాలోన నేన విరిసి
 రాలిపోదు వృంతచ్యుతప్రసవ మట్లు

ఓసఖి! ఓసుహాసిని! ఓశరద్వి
 భానరీన రక్తి! కవిభావనావి
 లాసిని! నిత్యసైరంధ్రి! ఓసమస్త
 లోకమోహిని! ఓస్వప్నలోకరాజ్ఞి!

ఈ యమృతశాంతియే చాలు నెప్పుడు నీ క
 టాక్షభిక్షున కాజీవితాంత మింక
 శ్రీచరణలాక్షతోడ నా హృదయకుసుమ
 దళము లనురాగరసరంజిత మొనర్తు

సుధాకరా !

ఓయిసుధాకరా! నిలువు మొక్కనిమేషము; నీ మహోదయ
చ్చాయలు సోకి నా యెడఁద సాగర మట్టులు పొంగుచున్న దే
వో యనుభూతజీవితసుఖోర్ము లపూర్వవిముగ్ధనాట్యముం
జేయుచుఁ బాడుచున్నవి వినిర్మలమోహనరాగగీతికల్

నా కిప్పు డీ ప్రపంచ మొకనందన మట్టులు నీ యనంతలో
కై కపవిత్రకాంతి సుధలందున విచ్చిన మూగసోయగం
బై కనువట్టె; మానవులయాశలతో విధికిఁ నిరంతరా
నీకము సాగు నీ కటికినేల మనోజ్ఞత యింత నిల్చునే ?

ఈయది మోదమో, యెడఁద నేర్చెడు భేదమొ, యంతలంతలై
పోయెడు మోహమో, తొలగిపోవని స్వప్నమొ, చెప్పలేనిదే
వో యనుభూతి దివ్యపవనోర్మిపరీమళ మట్లు ముగ్ధునిం
జేయుచునుండె న న్నిప్పుడు నీ తెలికాంతులకాగిలింతలన్

నీ వొకయప్పురః ప్రణయిసీకబరీచ్యుతపారిజాతమా
 లావినరంబవో, మఱి యిలాశల మంట సుధాతుషారవ
 ర్షావిమలావకుంతనము జార్చుచుఁ బోవు శరద్విభావరీ
 దేవి లలాటికామణివో, దీపికవో సురరాజ్యలక్ష్మికో

అలనటఁ జెందె దేమొ, యుదయాస్తమయమ్ములె జీవనమ్ముగా
 దలచెడు మర్త్యపాలి కమృతప్రభలక వెదఁజల్లి; యింత సొం
 పు లొలుకువెన్నెలం గనులు మూయని వేదలకై కృపారసం
 బాలికెడు నీ సుధామురళి నూడుదువో భవనాలు సోలగక

చిరఃరహైకవాసనలఁ జిమ్ము సుఖస్మృతు లేవొ పై పయిం
 బొరలుచు, దుఃఖపుం గనటువోవని యాశల మేలుకొల్ప, సుం
 దరతరచంద్రికాపులకిత మ్మగు నింతటి తీయనైనరా
 తిరి తెలవారి పోవక యిదే గతి నాకయి నిల్వరాదొకో!

ఓ యమృతాశ్రమూర్తి! యెటకో పరువెత్తెడు వాయులీనమై
 పోయెడురాగరేఖవలె, మోయగరానిప్రవాసదుఃఖమో,
 తీయనిప్రేమవేదనయొ, తీరనికోరికయో, యెదో యెదం
 గోయునో యేమొ రాల్చెద వనూనహిమాశ్రుకణాల నావలెక

విరిసినపూలవెన్నెలలవెల్లువఁ జక్కదనాల హంసవై
యరిగెడు నిన్నుఁ జూచు నిశలందున నా కగుబాష్పశాంతి నీ
వెరుగుదు ; దుఃఖతాపముల కిల్లుగు పాడుప్రపంచమం దెరుం
గరు కరుణైకముగ్ధుల యగాధహృదంతరబాష్పమాధురిన్

ప్రేమపిపాసచే నమృతవీధులఁ జేరిన యప్సరోంగనా
స్తోమసితావగుంతనతతుల్ సుమి యీతెలిమిబుద్ధిదొంతరల్
నీమృదుశయ్యలై సుధలు నిండిన నీస్మితరోచిరూర్మికా
కోమలఘనరాసులయి కూర్చెడు నాయెద కింతవేదనన్

నేను నిరంతరవృశ్యనిష్ఠుర మీ బ్రదుకున్ భరింపఁగా
లేను, త్సుధాగ్ని నాద్భుతానలేక తపించెడు ప్రేమకాంక్ష యిం
తేని నశింప కుంట మరణింపఁగలే నిటులే నిరోధముల్
లేని మహాప్రవాహము చలింపక నిల్చిన దొక్క నాయెడన్

ఆ మృదుచంద్రికాయవనికావృతసీలనభోనిశాంతశో
భామయసీమలం దమృతవాటుల స్వప్నపథాల నొక్కయీ
యామినిమాత్రమే తిరుగులాడెద నేఁ జిలుమిబుద్ధివోలె, నీ
తో మనసార, నొక్కపరిఁ దోడ్కొనిపో మృత కోసుధాకరా!

మురళి

నీ గీతి విశ్వ మంతా గొంతువిడి పాడు
నీ తోడ ప్రాణలీలాతాండవ మ్మాడు
ఓ దివ్యగాయకా
ఓ ప్రాణనాయకా
ఏది యింకొక్క మా రూదరా నీ మురళి

నాలోనె నేడు బృందావనము విరిసినది
నాలోన నేడె యమునాతటిని మొరసినది
ఏ వసంతానిలమొ
ఏ గానకలకలమొ
ఈ నా యెడద నిండా నిండిపోయినది
ఓ దివ్యగాయకా
ఓ ప్రాణనాయకా
ఏది యింకొక్క మా రూదరా నీ మురళి

ఆనందలేశమైనా నోచుకోలేదు
 రా, నా ప్రవాసపాషాణజీవనము
 భాగ్యసుమవాసనలొ
 పుణ్యఫలమాధురులొ
 నీ పాటతీపి నేడే పొంగుచున్నవిర
 ఓ దివ్యగాయకా
 ఓ ప్రాణనాయకా
 ఏది యింకొక్కమా రూదరా నీమురళి

సంధ్యా న్వేషణము

అంతరించెను బల్బిమాశాంగణమునఁ
గుంకుమరంగవల్లీనికుంజశోభ
చిందువారెను దినశ్రీకాలకుంతల
చ్చాయలో విరహవిషాద రేఖ
శాంతించె ద్విజరాజసాంధ్యమాగధుల
కై వారములను గడసారిగీతి
తడవాయెఁ దలఁగి వాత్సక ధేనుకాన్యోన్య
నమ్రేళనాహ్వాన సంభ్రమము
కలిగెఁ బ్రేయసీసల్లాపకాంక్ష యెడఁద
దోహనోత్సుకగోపసందోహమునకు
శ్యామికాగోకులమున నీజాడ లేదు
స్రక్తి యెట నుంటివోయి, కిశోరమూర్తి!

త్రోపుడులాడు కార్త్యాయులుదొంతర గ్రమ్మి తమాలపాదప
వ్యాపితమైన గోకులవనాంతర మంశయు శ్యామికాంజన
స్నాపిత మయ్యె, నీ యడుగుజాడలు గానగరావు నాకు, గో
గోపకులన్ దిగన్ విడిచి గోపకిశోరక యెందుఁ బోతివో !

తీయనివాయుపూరణగతి న్నునుబుగ్గలు బూరటిల్లి, హ
ర్షాయితమై ప్రపంచము కరంగఁగ, మోహన వేణుగానముం
జేయుచు మాళిషింఛరసనృత్యముఁ జూపమి నీపవాటికా
చ్ఛాయలు విన్న బాటు గొనసాగె నె లేగితో దివ్యగాయకా !

నీలిమొయిశ్శీనీడల వినీలములైన కళిందజాసరి
తూలతరంగమాలికలుగూడ, భవన్తురళీమనోజ్ఞగీ
తాలలితానురాగరసతత్పరతన్ సడి మాని మంత్రిత
వ్యాళము లట్టు లున్నయవి వైణవికాగ్రణి ! యెందుఁబోతివో

పొదుగుల జేపుపాలు గొనఁబోవక, పచ్చిక ముట్టరాక, యె
ల్లదెసల శూన్యపీక్షణముల న్నిగుడించుచు నే విషాదమో
యొదవినయట్లు తీచ్చవడియున్నవి మోములు వంచి లేతయాఁ
గదుపులు క్రోవి నూదు పసికాపరి వీ వెట నుంటివోగదా !

తావులఁ జమ్ము మంజులలతాంతచయమ్ములనుండి జమ్మునం
 గ్రేవలజారు తేనియలరీతిని దీయఁగ హాయిగాఁ జవుల్
 జీవకళల్ దొరఁగు మురళీమృదుగానరవమ్ము లేమి బృం
 దావని శూన్యమయ్యె యదుసందన ! నీ వెట కేఁగినాఁడవో

కెందలిరాకుజొంపములఁ గృష్ణవియోగవిషాదధూమముల్
 చిందులువారె, ఖన్నలవలీలతలఁ చ్యుతసూనగంధముల్
 కొందలపెట్టె, పూఁబొదలలోఁ బతితశ్లథపత్రమర్తరా
 క్రందము సందడించెఁ గనరా వెట నుంటివి నీవు మాధవా !

బాలరసాలపాళి దిగఁబారిన యీ గురివెందతీవ యు
 య్యాలల నూచు బాలమలయానిలుతో శ్రుతిఁగల్పి కోయిలల్
 జాలిగఁ గూయుచున్నవి ప్రశాంతవసంతదినాంతవేళి గో
 పాల ! తమోవిలీనహనపాంథుఁడవై యెట కేఁగి యుంటివో !

కోమలవల్లికావృతనికుంజతలమ్ములయందు, శాద్వల
 శ్యామలభూములందు, సువిశాలతమాలమహీజవాటికా
 రామములందు, శీతలతరంగనిషి క్తనదీతటోపల
 స్తోమములందు నీయునికి దోష దెఱేగితొ శ్వామసుందరా !

కొఱకుదర్భల రాల్చుచుఁ గొదమలేళ్ళు
 కడిమిబోదెల కొరగి బెగ్గడిలినట్లు
 దెసలబరికెంచు బాష్పార్ద్రదృష్టి నీపుడు
 సాంధ్యవేణుగీత మ్మేల సాగ దనుచు

తీవనో, పూవనో, వసుమతీజమనో, యుమునాపగోర్మినో,
 గోవునో, మబ్బునో, వెదురుక్రోవినో, చుక్కనో యై జనించినం
 దావక వేణుగానము సదా వినుచుందుఁగదా యటంచు చిం
 తావివశాత్త యా చరణదాసికిఁ గన్పడ వేమి పాపమో!

రాధ

పవనపులకిత చంద్రాతపప్రసన్న
చారుశారదయామినీనమయ మండు
వీధివీధుల మధురలో వెదకివెదకి
చేరుకొంటిని బృందావిహారు నిన్ను

దూరముననుండి నీ మురళీరవమ్ము
హృదయమున సోకినంత మే నెల్ల మరచి
తిరుగుచుంటిని యమునానదీవిక్త
పులిననీమల వెట్టినై పోయి నేను

రవికరోద్ధీప్త హిమశీకరమ్ము వోలె
రమ్యపింఛము చిత్రవర్ణములఁ దొలుక
శిరము నూపుచు మోవిపై మురళి నూని
యేది మరియొకమారు వాయింపు మోయి !

మంజులనుమామృతములోని మధురినుమ్మ
మధురచంద్రాతపములోని మార్దవమ్మ
మృదునమీరమ్మలోని పరీమళమ్మ
కలవు గోపాల! నీ వేణుగానమందు

ప్రకృతి పులకింప, యమునాస్రవంతి పొంగ
భావము చిగుర్పడ, బిల్లనగ్రోవి నూది
పరవశం జేసి నన్ను, గోపాలకృష్ణ !
ప్రేమ తనివార నొకముద్దుఁ బెట్టుకొనుము

ఆశాగానము

ఏ నడి లేక యీ ప్రకృతి యెల్ల నిశీధతమోనిబద్ధమై
నీ సుకుమారహస్తముల నిద్దురవోయెడు మానవేశ, నీ
వే సరి జేసి యీ శిథిలవీణను బాడు మటంచు నాపయిన్
ద్రోసెద వేల? తీగె తెగునో, శ్రుతి దప్పునో, పల్కదో ప్రభూ!

మావులగుంపులందు మధుమాసములన్ వికసించు కోకిలా
రావమువోలె రాగమధురమ్ముగ వీణ నదింపఁజాల, నన్
బోవఁగ నిమ్ము; ప్రేమరసపూరితవిశ్వవిలీనగాన మీ
వే వినిపింతువేని సుఖయించెద నే నది యాలకించుచున్

ఏ విధినై నఁ బాడు మనియే వచియింతువయేని ప్రేమమై
నీవె రచించి నాకుఁ గరుణించిన వీ ప్రణయార్ద్రగీతికల్
గావున, నా విశుష్కితగళమ్మున నీ కరుణాసుధారస
శ్రీవిభవమ్ము నింపి మధురింపుము నే శ్రుతిగల్పి పాడెదన్

కన్నీటిపాటలు

౧

కారుచీకటిలోనఁ గన్నులు మూసి
యొడఁ లెరుంగని నిద్ర నుండినవేళఁ
జిఱునవ్వు చిలుకుచుఁ జెంతకు వచ్చి
యనుకూలపవమాన మట్లు మైసోకి
జన్మజన్మాలవాసన లూర్చి యూర్చి
నా హృదయమును, నను మేలుకొల్పి
మంజులస్వరముతో మధురరాగమున
నే నాఁడు వినియైన నెరుంగనియట్టి
పాటలుపాడి నన్ బరవశం జేసి
తొలిచూపులో రూపు దోచినయంత
తొలియూర్పులో వేడి పొలసినయంత
తీయనికల యట్లదృశ్యమై పోయె

కనులెత్తి కనినంతఁ గరఁగిపోయితిని
 మాట లాడినయంత మమతనుగొంటి
 పాటఁ బాడినయంతఁ బరవశనైతి
 దరిజేరి నంతనె దాస్సినైపోతి
 కన్నులఁ జిరునవ్వు వెన్నెల గురియ
 వలపుపిల్లనగ్రోవి వాయించు నతని
 పాదాల సుమమాల పగిది వ్రాలితిని
 ముడితేనె కన్నీట నడుగులు గడిగి
 తీయనివలపు లుపాయన మిచ్చి
 'ఉంటి నీకై'యని యంటినో లేదో
 సురచాప మట్లు మంజులగాన మట్లు
 అంతలో మటుమాయమై పోయినాఁడె !

అడ వెల్లఁ దిరుగాడి యాయాస మనక
 సగమువిచ్చిన సన్నజాజిపూవులను
 తీవ కొక్కొకపూవు తీరునఁ గోసి
 తన కంఠమున వేయు తలఁపున నేను
 కట్టిన యీ దండ కఠినుఁడై త్రెంచి
 నామెడ కురివోసి నను మాయజేసి
 యెటువోయినాఁడె నా హృదయేశ్వరుండు !

తేటిరెక్కలనీడ, తెమ్మెరయూర్పు
 పసిప్రాద్దు సునుముద్దు, నిసికంటిసీరు
 సోకక తాకక సోనలై పారు
 కమ్మతేనెలతోడ గమగమవలచు
 నీపేదపూవుపై నిసుమంత యేని
 కృపలేక యడవిని గిరవాటువైచి
 యీ కారుకోనలో నీ కొండపొంత
 నీ ముండ్లపొదలలో నీ రాళ్ళదారి
 కనురెప్పపాటులోఁ గనఁబడకుండ
 నెటువోయినాఁడె నా హృదయనాథుండు !

అలరులు ముడిచిన యామనిరేల
 తల విప్పుకొనియాడు తొలకరిరేల
 వెలిరెక్కలల్లార్చు వెన్నెలరేల
 జడివారుకన్నీటి చలికారురేల
 తలిరుబ్రాయమునాటి తలఁపులలోన
 మరులు గొల్పెడి వాని మధురరూపమ్ము
 ప్రాయంపుఁ దీయని పాటలలోన
 రాగ మొల్కిన వాని రమణీయగుణము
 తల్లిపోసికొనుచు వంతలమోసికొనుచు
 సొద రూపుగొన్న యీ శుష్కజీవితము
 నెట్టులో నిలిపితి నిన్నాళ్ళదాఁక
 నిముసమైన గృహాన నిలువలేనింక
 సైపలే నింక దుస్సహవియోగమ్ము
 సాగింతు నా ప్రేమసాగరయాత్ర
 తేలుటో, మునుగుటో తేలెడుదాఁక

దూరదూరమునుండి తోయధిపిలుపు
 చెవిసోకి పరువెత్తు సెలయేరువోలె,
 వినువీధిఁ దొలిమబ్బుకన్నునైగ దోచి
 దరిఁ జేరఁబోవు బెగురుకన్నెవోలె,
 నేకడ నుండియో హృదయేశు మురళి
 యెదసోకి నిలువోక యేగుదెంచితిని
 పోయెద నాశాంతములకై నగాని
 చేరెద సంభోధిపారమ్మనైనఁ
 పూలవెన్నెలకడలి పొంగినవేళఁ
 బూచిన విరజాజిపొదలక్రీనీడ
 నిసి నీలితలకట్టుకొన లార్చువేళ
 సెలయేళ్ళదఱిఁ జెట్లచేమలనడుమ
 బ్రతు కెల్ల కన్నుగా వెతుకాడుకొందు;
 మోమోడుసిగ్గును మూలకుఁద్రోసి
 మొరపెట్టుకొందు నా విరహజీవితము

ఎలప్రాయపుటెడంద మొలిచిన తీవ
 తునుమగాఁ దరవకానె దుర్విధికై న
 ఏ జామునందైన నెచ్చోటనైన
 నెట్టిచిక్కులనైన నే రీతినైన
 చాయనై నీ వెన్ననే యుందునన్న
 మాట యంతంతనె మరచితివెట్లు?
 అవ్వలిమోమైనయంత నేమాయె
 లోగుట్టు నిట్టూర్పులో వెలిగాదె,
 కన్నెత్తి చూడలేకున్న నేమాయెఁ
 బులకరించినమేను తెలుపదే మనసు,
 మాటాడకున్నంత మాత్ర నేమాయె
 చెప్పదే మర్కంబు చెక్కిలిచెమరు,
 ఎన్నిజన్తాలదో, యీ మనప్రేమ
 నేడు దాచిన దాగునే మనలోన
 అపరాధ మెరుగని యనదను నేను
 ప్రాణేశ మనకేటి పంతమ్ము లోయి !

నీ కింత మనసు లేనే లేదయేని
 రాగానల మ్మింత రగులింప నేల
 ఆశ గొల్పెడితలం పసలె లేదేని
 నాదరి నీ వేణు పూదుట యేల
 సాధించు బుద్ధియే జనియింపదేని
 అగుపించి మటుమాయమై పోవ నేల
 ఏ నెరుంగుదును నీ హృదయ మర్కంబు
 జాగేల భయమేల సంశయమేల
 నా ప్రాణపతి వీవె నా నిధి వీవె
 నా జీవనమ వీవె నా యాశ వీవె
 నా పవిత్రాత్మైక నాథుడ వీవె
 మాయని కనుచందమామవు నీవె
 పారమ్మలేని గభీరమహాబ్ధి
 దరిజేర్చుకొను కర్ణధారివి నీవె
 నీవులేకున్న నీ నిఖిలలోకమ్ము
 నా పాలి చీకటి నరకమ్ము గాదె

మ ర్తంబు తెలియని మనసులో కోర్కె
 యారిపోవనిజ్వాలయై కాల్పుచుండ
 ఏ పాటలోపాడి యేమొ మాటాడి
 ప్రేమింప నెంత ప్రార్థించినఁగాని
 లవలేశమైనను లాభింపదాయె
 మనసారఁ దీయని మాటాడు ననుచు
 పంజరమ్మున పక్షి బంధింపనేల
 అవ్వలి దరిలేని యాకాశమందె
 తీయఁగాఁబాడుచుఁ దిరుగాడనిమ్ము
 నాకమ్ము నరకమ్ము నాలోనె గలుగ
 సుఖదుఃఖముల వేర చూచుటయేల
 వలపులజోతి భావమ్మున వెలుగ
 దారికోసము పరితాప మేమిటికి
 యెడలోని మూర్తితో నెడబాటులేదు
 తీయనిబంధమ్ము తెగిపోవ దెపుడు

కాలిసంకెళ్ళతో గానమ్ము నేర్పు
 పై డివంజరముపై భ్రమయేల నాకు
 దొంగమబ్బుల వెన్న దోబూచు లాడు
 చుక్కలవెలుగుతో సోదయేల నాకు
 ఈ నడుకానలో నేకాంతముగను
 చెట్లచేమలతోడ సెలయేళ్ళతోడ
 పూలగుత్తులతోడఁ బులుగులతోడ
 నాటలాడుచుఁ బాట లాలపించుచును
 స్వేచ్ఛగా గాలినై విహరించుచుందు
 బ్రతుకె దుఃఖం బాశపడుటె దుఃఖమ్ము
 వలపె దుఃఖము ప్రాణపతియె దుఃఖమ్ము
 ఏనె దుఃఖమను, నాదే దుఃఖ మింక
 వెలుగులో వెలుగుచు వేడుకపడుచు
 లోకంబె సౌఖ్యంబులో మున్లుఁగాక !

రథయాత్ర

పోయెద వీవు దిగ్విదనముల్ పులకింప ననంతశాంతిలో
కాయతనమ్ము కంచుఁ బ్రణయార్థులు మార్గశిరాంబరాంబుద
చ్ఛాయల నీ సువర్ణరథచక్రనిదాదము లాలకించి కే
ల్దోయి నమూల్యవస్తుతతితో గుమిగూడిరి త్రోవవెంబడిక

తీరనియాకీటక వగలఁదేరెడు కోరికలే పరస్పరా
హారము లౌ దరిద్రసమయమ్మున, దీపమె లేని నాకుటీ
ద్వారముముందు నీకు నిలువం బనియేమని యెంచు నాయెదక
దూరమునుండి మెల్లమెలఁ దోచెను నీ మురళీనిదాదముల్

నీ రథ మేగుదెంచి యిట నిల్చిన దా క్షణమే కుటీబహిః
ద్వారముజేరినేఁ ద్వదమృతప్రభలంగని ప్రేమమాగ్ధ్యముల్
వారగ నిల్చినా నపుడు స్వర్ణరథమ్మును డిగ్గి నీవె నక
జేరితి వేను నీ కనుల చిర్నగవుం గని క్రుంగిపోయితిక

నా ముఖవైఖరిం గనుగొనం దలయెత్తితి వొక్కమారు, ల
జామధితాలసమ్ము లగు జంకెనచూపుల మాటువడ్డ నా
ప్రేమమనోజ్ఞతల్ పులకరించిన వప్పుడె త్సుభ్రమ రమ్మ
నా మది నీపవిత్రచరణమ్ములకున్ ముడివైచె జూపులన్

నీమధురాధరారుణిమ నిండిన నీ యనురాగహాసముల్
నా మలినాశ్రుపూరతతులం బడినప్పటి యింద్రచాపరే
ఖామణిభూష లీ యెడదఁ గప్పటచే జననాంతరామృత
ప్రేమరహస్యముల్ వెలువరించుకొనన్ మరపయ్యె నీకడన్

అపుటకై న వీ లొదవనట్టి రయమ్మున సాగిపోయే ద్యా
వాప , భవద్విజయాంకరథమ్ము, భావనా
శ్రీపథమందె చూచుకొని సిగ్గునఁగ్రుంగి కృశించు నాయెడన్
రాపులువెట్టె దుఃఖతిమిరమ్ముల మూతలువడ్డ నలైనల్

ఈ విరసంపు మాగ్ధ్యమున కీ వెటు లెంచెదవోయటంచు నెం
తో వెఱజెంది దివ్యరథధూళిసుగంధిలమైన దుఃఖపుం
ద్రోవనె వేడియూరుపుల దొంతరలం బొరలాడి చచ్చియుం
జావని యాశలం బ్రణయసాగరపారము దాకఁ జల్లితిన్

అంకితము

నీ పదమె నన్ని యాశల నిలిపికొనిన
పడుచుప్రాయముపై జాలి పొడమదొక్కొ
ఆరిపోవని చిరవిరహగ్నిఁ గొలిపి
మృదుహృదయ మిట్టులేల దహింతువోయి!

పాలుపుతీరుల భేదమై పొసఁగుఁగాక
హృదయపుండీయదనము గ్రహింపలేవె
విరిసినయెడంద తరగలై వెడలువలపు
లకట గాలికి వెదఁజల్ల నర్హమగునె!

యశావనపుఁ దీయ మెడలని తీవ కపుడె
పాపహేమంత కార్య మే భంగి వచ్చె
శ్రావణము వెళ్ళిపోని యీ రాగతటిని
యెండిపోవునె హృదయేశ ! ఇంతలోనె

మధురమధుమాసమున గున్నమావిఁ జేరి
 తీయగా నిన్నుగూర్చి గీతికలు పాడ
 గళము సారించుకొన్న కోయిలకు నపుడె
 సంభవించెనె శ్రావణజలదపటలి

నాదు జీవితకావ్య మే నాడు నీకు
 సంకితము జేసికొంటి నా యంత నేను
 నాటి ప్రేమాక్షరములు కన్నీటఁ గడిగి
 చెరపివేయ నా తరమానె జీవితేశ!

పేదబ్రతుకు

పేదబ్రతుకు నర్పించెడు భాగ్యము
లేదా యిక నీ పాదదాసికిని
ప్రేమామృతసరసీమరాళినై
నీ మురళీనవనీతగీతినై
పేదబ్రతుకు నర్పించెడు భాగ్యమె
లేదా యిక నీ పాదదాసికిని

గాలికొగిభులఁ దేలు పూవువలె
నీలిమబ్బుపయి వ్రాలు మెఱుపువలె
తేలిపోని కలవోలె, నీ యెడఁద
పూలదండ నయి వ్రేలుచు వలచుచు
పేదబ్రతుకు నర్పించెడు భాగ్యము
లేదా యిక నీ పాదదాసికిని

చకోరిక

ఈ చకోరికకు ఎన్నడో పున్నమ
ఈ చెర విడి యెపు డేగిరి సుఖించునో

ఆకులపడి రె క్కార్పు చూర్పుచును
శోకతిమిరకృశయై కలవరపడు
ఈ చకోరికకు ఎన్నడో పున్నమ
ఈ చిరవిరహ మైపు డవసన్నమొ

శీతామృతచంద్రాతపమున, నవ
జీవనపులకితయై, విసు వెరుగక
ప్రేమగాన మొనరించుచు, చిరసుఖ
సీమవిహళము నేయ నాశపడు
ఈ చకోరికకు ఎన్నడో పున్నమ
ఈ చెరవిడి యెపు డేగిరి సుఖించునో!

ప్రభూ!

ఈ నవవేణుదండ మిటు లేటికిఁ జెక్కెద వేల చిల్లులై
పో నొగిలింతు వం చడలిపోయితి, వ్యర్థపు టూర్పుగాడ్పులన్
గానముగాగ మార్చుటకెగా యని యిప్పుడె నే గ్రహించితిఁ
గాని విశీర్ణ మీ హృదయనాళ మెటుల్ పలికింతువో ప్రభూ !

•
నీ వెడయూర్పుతావుల జనించిన కమ్మదనమ్ము వ్యర్థమై
పోవకమున్నె, యీ సుషిరముం గొని, తీయని స్వప్న వాసనా
జీవనగీతముల్ విపినసీమలనైన నరే ధ్యనింపు మీ
శ్రావణకృష్ణపక్షతిమిరమ్ములు పుల్కలతో వినన్ ప్రభూ!

నీ కోసమే

కోసికొనుమ యీ కోమలకుసుమము
కోరి విరిసె నీ కోసమే స్వామీ!

తేనెలసోనలు తీరకమునుపే
తీయనివలపులు మాయకమునుపే
కోసికొనుమ యీ కోమలకుసుమము
కోరి విరిసె నీ కోసమే స్వామీ!

విడినరేకుగమి వడిలిపోవునో
తొడిమ వీడి పెనుధూళిని రాలునొ
చెడునో వికసించిన మధుశోభలు
ఒడల పులకరిం పొదవగ నిపుడే
కోసికొనుమ యీ కోమలకుసుమము
కోరి విరిసె నీకోసమే స్వామీ!

పూవు

పూచిన కమ్మతావులు గుబుల్కొను చారువసంతవేళఁ బూ
జోచితసర్వవస్తువినియుక్తి నిమేషయుగప్రతీక్షతో
వేచినఁ గానరావు కనుపించెదవో యికఁ బ్రావృడంబర
శ్రీచికురాయమాణజలభృత్పటలీచటులాంధమా తమిక్

నీ యనురంగముం దెలియనేరని నా హృదయమ్ము సంశయ
చ్ఛాయల నూగుచున్నది విషాదపుణ్ణికటిరేకు రేకులం
దీయనివెన్నెలల్ వలచు నీ కడకన్నుల నవ్వులందె స్వా
మీ! యిటు లెంతకాల ముడికింతువు టెక్కలురాని యాశలన్

కేవల మాశ లార్చి యడకించెద వీ కుసుమమ్ము మూనమై
పోవునొ, ధూళి రాలి పడిపోవునొ యేమొ, దళీవసంతశో
భావిభవమ్ము మాపువడఁ బ్రాయపుదీయని వాసనల్ నిరా
శావిషమానిలాహతి విషాదపథాల నడంగి పోవఁగన్

అభిసారిక

రేయి రేయెల్ల కంటిపై రెప్పయిడక
వేచియున్న రాడాయెనే విభుడు చెలియ!
యీవృధాభిసరణముతో జీవితమున
మఱి లభింపని మధువిభావరి గతించె

కోరి యాతండు బ్రతిమాలుకొన్న యపుడు
పంతగించిన యీ మందభాగ్య కోస
మకట! యీరేయి నాథుఁ డాయాసమనక
యరుగుదెంచునె! మనకు దురాశ గాక

బరువుచేటభిసరణ నైపథ్య మింక
తీసికొనుమ సఖి! యెదతేలి కగునొ
ఆడుదాని గభీరహృదంతరాను
రాగ మెటు పైచు నీ యగౌరవభరమ్ము

విభుని యతసీస్తనూనసన్నిభతనూవి
 కానము పదేపదే జ్ఞాపకమ్మ దెచ్చి
 నా యెద దహించు నీ యమునాతటమ్మ
 చెలియ! సంకేతమేల చేసితివి నీవె

ముహురుపచితాశ్రమలినకపోలయగుచు
 నా వలెనె యీ నిశయు వెళ్ళిపోవుచుండె
 అడుగు సాగదు శూన్యగృహమ్మ జేర
 మానస మ్మేమొ కడు నుదాసీన మగును

తనోప్రియుడు వచ్చుజాడ గట్టినద యేమొ
 కనులు విప్పెను పద్మినీకాంత యపుడె
 అరుణరాగావకుంతనాంతరమునుండి
 నన్నుఁగని వేకువనెలంత నవ్వు నదిగొ!

చాలు నభిసరణ మ్మింకఁ జాలు సకియ!
 ప్రాతరాంభపవనసంగీతమునకు
 తటతరుకులాయముల శకుంతములు మేలు
 కొనక పూర్వమె యిలుసేరుకొండము పద

ముకావళి

పూవులరోజులుగ్ గడచిపోయె, విషాదహిమావృతాంధకా
రావిల మయ్యె నీ ప్రకృతీయంతయు, ఆకులపాటునొంది పూ
దీవలు నాదు లేయెడద తీరున మ్రోడయిపోయె, నాటియా
జ్ఞావిధి స్వామి! నా కిప్పుడు జ్ఞప్తికివచ్చి భయమ్ము గొల్పెడిన్

ఈ మధుమానశోభ గతియింపక పూర్వమె పూరితోటలో
కోమలపుష్పముల్ వెదకి కోసి యమర్చిన ప్రేమదామమున్
నా మెడలోనె వేయు మనినా, వపు డొక్క సుమమ్మునైన నా
స్వామి! భవత్పదార్పణము సల్పగలే నయితే విమూఢతన్

నా వలె శుష్కజీవనమునన్ దురపిల్లెడి యీ పవిత్రగో
దావరి పేదవడ్డ నినదమ్ములతో శ్రితిగల్గి ప్రేమరా
గావహద్యుఖిగీతు లిపు డల్లుచు గ్రుచ్చుచు నుంటి నొక్క ము
క్తావళి నా పవిత్రనయనాంబుకణోజ్జ్వలమౌక్తికమ్ములన్

ఈ సుకుమారమాల ధరియింపుము నీ హృదయమ్మనందె స్వా
మీ! సుముఖమ్మలై పరిణమించు మనోజ్ఞ వసంతమాససం
ధ్యాసమయాంతరమ్ముల రవంత భవన్త ధురానురాగని
శ్వాసపరీమళానిలపు స్పర్శసుఖమ్ము ననుగ్రహించుచున్

నేడు

హరిపదాంభోజదళదళాంతరములందు
చిందువారెడు కాంతిమరందలహరి
నా దరిద్రకుటీరాంగణమునఁ గ్రుమ్మ
రించెఁ జైత్రప్రభాతపరీమళములు

నీలిమంటల పొగ కెరటాలఁగురియు
కారుమబ్బులచిమ్మచీకటులత్రోవఁ
దిరుగులాడిన వేసట దీరిపోయె
నమృతసౌందర్యలోక వాతాయనాగ
తానుకూలానిలము సోకినంత నేడు

పూలచిరునవ్వులో పొంగిపోవు పాలుపు
గాలియూర్పుల చిఱుతరంగాలవలపు
చివురుజొంపాల వెచ్చని కవుగిలింత
పులుగుగొంతుక తీయని పులకరింత
నేడె నా హృదయమ్ములో నిండిపోయె

తప్పిపోయిన స్వప్న సౌందర్యపథము
 పార్మవైచిన చిరతర ప్రణయమురళి
 వెదకికొని వచ్చినట్లు లభించె నేడు
 యుగయుగమ్ముల మధువిభాతోత్సవముల
 పిలుపుతోడ మోయఁగలేని వలపుతోడ
 మురళినూదుచు నీమనోహరపథాన
 సంభ్రమాశ్చర్యకరసుఖస్వప్న శాంతి
 సంతతానందమయనూత్న సత్యకాంతి
 పాడుకొందును తాండవ మాడుకొందు
 నా కుటీర మానందనందనము నేడు

పూజాప్రసూనములు

రాలనిపూలు కోసికొని రమ్మని పంపితి వీవె యీ యుషః
కాలమునందు పెద్దయొడి గట్టి ననుక, పవమానవీచికా
జాలములందు నే వలపుజాడలఁ గట్టుచు వచ్చులోన నీ
పూలవనమ్ము గుమ్ముమును మూసిరి పిల్చినఁ బల్క-రెవ్వరుక

ఈ పథమందు వచ్చుజను లెల్ల రెగాదిగ నన్నఁ జూచి లో
లోపల నవ్వుచుండ, నెటులో నిలుచుంటిని వేఁగుచీకటిక
మాపులువడ్డ లేతపొగమంచు తెరల్ పులకించిపో నుషః
శ్రీపవనమ్ము లెక్కి విహరించెడు పూవులతావు లానుచుక

ఆ రవికాంతి సీలజలదావళిపైఁబడ చిత్రవర్ణశో
భారమణీయతల్ దివిని వ్రాలిన పోలిక నీప్రభాతగం
భీరసుగంధశీతలనమీరము నామెయి సోకినంత వి
ప్పారెను నా విషణ్ణహృదయాన నపూర్వవిముగ్ధభావముల్

వేసవిరేల వేణువనవీధులయం దలసప్రచారముల్
 చేసిన కమ్మతెమ్మెరల చిందులలో స్ఫురియించు గానవి
 న్యాసమువోలె మెల్లమెల నాచెవి సోకెను నీ నిరంతర
 వ్యాసితవిశ్వఘోషణరహస్యము దూరము నుండి పిల్చుగఁ

కాలము వెళ్ళఁబుచ్చి విధికాళ్ళులపైఁ దలమోపుకంటె నే
 నేల స్వతంత్రధర్మము వహింపఁగ రా దని తోట పెన్గడిక
 గేల స్పృశింప, వింటి నొక కేకను 'మాలిక గుచ్చ నెంచు ప్రే
 మాలను లీ వనిం జొర ననర్హులు వారల కంద వీ పువులో'

